

वरियूं वाधायूं ( १ )

मोहन ज़ाओ मोहन ज़ाओ वरियूं वाधायूं ।

जै जैकार जगत में थियड़ो प्रसन्न थियूं गायूं ॥

आधी राति जो मोहन ज़ाओ

देव मुनियुनि जो थियो मन भायो

लागु वठनि थियूं लागु वठनि थियूं दिलि सां अजु दायूं ॥१॥

सारे बृज में आनन्द मतो आ

सभिको शाम जे रंग में रतो आ

नर नारियुनि ऐं बार बुढ़नि खे थियड़ियूं सरहायूं ॥२॥

दर्शनु बालु जो प्राणनि प्यारो

करे किलकारियूं नंद दुलारो

बाबा खुशि थी बाबा खुशि थी विरहायूं मिठायूं ॥३॥

नभ धरणीअ में नौबत बाजे

गोविन्द धुनि सां गगन थो गाजे

कल्प वृक्ष जा कल्प वृक्ष जा गुलड़ा वरसायूं ॥४॥

गोप ग्वाल सभु मस्त फिरनि था

हेड़ द्रही हणी खूब ठरनि था

सभिनी चपनि लगियूं सभिनी चपनि लगियूं मखण मलायूं ॥५॥

नंद बाबा खे सभेई नचाइनि

कृष्ण बाल जा गुण गीत गाइनि

गोपियूं चवनि थियूं गोपियूं चवनि थियूं थियड़ियूं मन भायूं ॥६॥

सोने पलंग ते अमड़ि राणी

गोद में लालनु शोभ्या खानी

वस्त्र भूषण वस्त्र भूषण घोरूं घुमायूं ॥७॥

अमां छाती अ मां खीर टिमे थो

बाल कृष्ण जा चपिड़ा चुमे थो

चवनि सभेई चवनि सभेई भगुवंत भलायूं ॥८॥

सारे सतिसंग सां साहिबु आयो

बाबा नंद उथी गदु विहारियो

मैगसि चन्द्र जा मैगसि चन्द्र जा मंगल मनायूं ॥९॥